



International Journal of Sanskrit Research

अनन्ता

ISSN: 2394-7519

IJSR 2022; 8(2): 100-104

© 2022 IJSR

www.anantaajournal.com

Received: 03-12-2021

Accepted: 12-01-2022

मैत्रेयी न्यूनहा

शोधछत्रा संस्कृतविभागः, हैदराबाद,

तेलंगाना, भारत

संस्कृतसाहित्ये राष्ट्रभक्तिः

मैत्रेयी न्यूनहा

प्रस्तावना

अस्माकं वैदिकसंस्कृतेः प्रभृति वर्तमानायाः लौकिकसंस्कृतेः आधुनिकग्रन्थानां पर्यन्तं यत् - यत् मनीषिभिरुक्तं तत्सर्वं राष्ट्रोत्थानार्थं राष्ट्रस्य उन्नत्यर्थम् एव कथितम् ।

अद्यतः नैव प्राचीनपरम्परातः कवेर्हृदये एषा जिज्ञासा अभिलाषा सर्वदा भवति यत् यस्मिन् राष्ट्रे वयम् उत्पन्नाः तद् राष्ट्रं कथं विकसितं कथंच समृद्धं भविष्यति । राष्ट्रस्य समृद्धौ भारतीयसंस्कृतमनीषिणां पुष्पाञ्जलिः संस्कृतस्य संस्कृतवाङ्मायस्य च सर्वेषु ग्रन्थेषु बाहुल्येन लभ्यते ।

संस्कृतवाङ्मयमतीव विशालं वर्तते । सम्पूर्णं वाङ्मयमेव “केवलाघो भवति केवलादी”¹ “सर्वे भवन्तु सुखिनः” इत्यादिविधमहत्वपूर्णभावनाभिः, मानवीय- दर्शनतत्त्वैः समन्वितं वरीवर्त्ति । एतस्मिन् विशालकाये संस्कृतवाङ्मयेऽपि वेदानां विशिष्टं स्थानं वर्तते यतोहि वेदाः भारतस्य आत्मस्वरूपाः राष्ट्रीयग्रन्थाः वर्तन्ते । ये जातिमतसम्प्रदायलिङ्गवर्णविशिष्टभेदभावशून्याः मानवमात्रस्य कृते संस्कारप्रदाः ग्रन्थाः सन्ति । स्वयं भगवान् एव यजुर्वेदकथयति ।

“यथेमां वाचं कल्याणीमावदानि जनेभ्यः । ब्रह्मराजन्याभ्यां शूद्राय चार्याय च स्वाय चारणाय च” ।

प्रियो देवानां दक्षिणायैदातुरिह भूयासमयं मे कामः समृध्यतामुप मादो नमतु² ।।

वेदेषु आध्यात्मिकविद्यास्तु स्वमूलरूपे प्राप्नुवन्ति एव । तत्रैव मनुष्याणाम् इहलौकिकभौतिकविकासस्य च अनेकानि उपयोगीनि सूत्राण्यापि उपलब्धानि भवन्ति । मानवस्य - वैयक्तिकपारिवारिक - सामाजिकोन्नतेः राष्ट्रीयविविधोपदेशाः वेदेषु यत्र तत्र सर्वत्र दृष्टिगोचराः भवन्ति । वेदेषु राष्ट्रस्य स्वरूपम्, राष्ट्ररक्षायै प्रयत्नाः, राष्ट्रोन्नतरस्य च उपायाः राष्ट्रीयैकतायाः संवर्धनसम्बद्धप्रश्नानां विस्तारेण चर्चा वर्तते, तथा च राष्ट्रस्य सुखशान्त्यर्थं सर्वेषु व्यक्तिषु पारस्परिकसौमनस्यं, स्थापयितुं बहुविधाः उपायाः निर्दिष्टाः सन्ति । वस्तुतस्तु इमे वेदाः राष्ट्रीयतायाः प्रतिपादितग्रन्थाः एव सन्ति । प्रत्येकं वाक्ये राष्ट्रभक्तेः माहत्म्यं द्रष्टुं शक्यते ।

Corresponding Author:

मैत्रेयी न्यूनहा

शोधछत्रा संस्कृतविभागः, हैदराबाद,

तेलंगाना, भारत

अथर्ववेदीयभूमिसूक्ते भूमिः माता उक्ता वर्तते “माता भूमिः पुत्रोऽहं पृथिव्याः”³ अर्थात् भूमिः अस्माकं माता अस्ति । वयं च तस्याः पुत्राः स्मः । भारतीयचिन्तने यस्मै सर्वाधिकमादरणीयं स्थानं दीयते तत् मातृशब्देन सम्बोध्यते । भूमेः मातृसम्बोधनेन राष्ट्रभूमिः सर्वाधिकादरणीया भवति । अपि च नमो मात्रे पृथिव्यै⁴ मातृभूमेः कृते अस्माकं प्रणामः अस्तु ।

वेदेराष्ट्रे उत्पन्नाः सर्वे मनुष्याः तस्य अमृतस्वरूपिणः परमात्मनः एव पुत्राः वर्तन्ते।वेदानुसारेण कस्यचिदपि, केन प्रकारेणापि भेदभावः नैव स्वीकृतः । वेदेषु सर्वेषां समैक्यं स्वीकृतमस्ति तत्रोक्तम् –“शृण्वन्तु विश्वे अमृतस्य पुत्राः”⁵ ।

यथा सर्वासां नदीनामाश्रयः एकमात्रंसमुद्रः भवति तथैव वेदानुसारम् आत्मतत्त्वदृष्ट्या सर्वेषां प्राणिनामेकमात्रम् आश्रयस्थलं स ईश्वरः अस्ति यथाहि " यत्र विश्वं भवत्येकनीडम्⁶" राष्ट्ररक्षणाय संगठनम् अतीव आवश्यकम् अस्ति अत एव

"समानीव आकूतिः⁷ समाना हृदयानि वः ।

समानमस्तु वो यथावः सुसहासति" । इति मन्त्रद्वारेण सर्वेषाम् अभिप्रायाः सर्वेषां हृदयानि मनांसि सर्वं समानं भवेत् इत्थं कामना कृता, येन समाजः देशश्च सुखपूर्वकः स्यात् ।

वैदिकी दृष्टिस्तु महती उदारपूर्णा खलु, एषा हि सर्वेषु वस्तुषु सर्वेषां समानमधिकारं प्रददाति अत एव आरक्षणस्य आवश्यकतां न बुद्ध्यासर्वेषामेव कृते एकैव पानीयशाला, भोजनशाला च भवेत् इति कामयते, वेदे उक्तम् च –“समानी प्रपा सहवोऽन्न भागः समाने योक्ते सह वो युनज्मि⁸" । “अथ च सग्धिश्च⁹ मे सपीतिश्च मे तथा च आयुष्मतः सहभक्षाः स्याम¹⁰" ।

राष्ट्रीयैकतायाश्च कृते मानवोन्मुखिनः मित्रभावस्य समर्थनं कुर्वन् वेदः आदिशति “दृते दृह मा मित्रस्य मा चक्षुषा सर्वाणि भूतानि समीक्षन्ताम्¹¹" । “मित्रस्याहं चक्षुषा सर्वाणि भूतानि समीक्षे मित्रस्य चक्षुषा समीक्षामहे” । सर्वेषां प्राणिनां कृते अस्माकं दृष्टिः मित्रभावोपेता भवेत् । राष्ट्रस्य विकासाय देशे अभयस्य

वातावरणमपि अत्यावश्यकं भवति अतः वेदे तदर्थमपि प्रार्थना लभते –

अभयं नः करत्यन्तरिक्षमभयं द्यावापृथिवी उभे इमे ।

अभयं पश्चादभयं पुरस्तादुत्तरादधरादभयं नो अस्तु¹² ।।

अन्यच्च –

अभयं मित्रादभयममित्रादभयं ज्ञातादभयं परोक्षात् ।

अभयं नक्तमभयं दिवा नः सर्वा आशा मम मित्रं भवन्तु¹³ ।।

ईश्वरः वेदेषु राष्ट्रस्य अखण्डतायै ईर्ष्याद्वेषादिमानवसुलभगुणान् दूरीकृत्य प्रीतिपूर्वकं मधुरवाण्याः प्रयोगस्य उपदेशं ददाति यथाहि–

मा भ्राता भातरं द्विक्षन् मा स्वसारमुत स्वसा

सम्यञ्चः सव्रता भूत्वा वाचं वदत भद्रया¹⁴ ।।

अर्थात् भ्राता- भातरं न द्विष्यात्स्वसा - स्वसारं न द्विष्यात् अपितु सुव्रताः भूत्वा पदवाण्याः प्रयोगं कुर्युः। यतोहि ऐतिह्यमेव साक्षि अत्र यत् द्रौपद्याः उक्तं कटुवचनम् “अन्धे का पुत्र अन्धा होता है” महाभारतसदृशस्य विश्वयुद्धस्य -मूल कारणमभूत् येन राष्ट्रं कुलञ्च विनष्टम् ।

मनः विचाराधीनं संस्काराधीनं वर्तते । विचारेणैव कोऽपि सुखी दुःखीः अपराधी च भवति यतो हि अपराधस्य अङ्कुरः पूर्वं मनसि विचारेषु च उत्पद्यते अतः विचारेषु पवित्रता भवेत् एतदर्थम् अपि शिवसंकल्पः एवमेव वर्तते तत्र पञ्चमन्त्रा वर्तन्ते तन्मे मनः शिवसंकल्पमस्तु¹⁵ इति यतो हि कस्यापि राष्ट्रस्य समाजस्य परिवारस्य च एकतायाः छेदः तदा भवति यदा जनेषु विपरीतविचाराः आचाराः भवन्ति ।

वेदे पशुसुरक्षार्थं पशून् पाहि इत्यादिवचनैः पशुरक्षायाः आदेशः दत्तः । यजुर्वेदे अघ्न्या अर्थात् अहन्तऽव्या इति प्रकीर्तिता तथाहि

– "इषे त्वोर्जेत्वा वायवस्थ 16 आप्यायध्वमध्या इन्द्राय भागं प्रजावतीरनमीवा"

वेदे राष्ट्रम् इति शब्दस्य प्रयोगः अनेकेषु स्थलेषु वर्तते । अथर्ववेदेऽक्तम् अस्मान् राष्ट्राय अभिवर्धय अर्थात्वयम् उन्नताः, सुखसम्पन्नाः भवेम, अस्माकं मनः मननशान्तियुक्तं भवतु, बुद्धिः ज्ञानेन परिपूर्णास्यात् आत्मिकबलं वर्धेत तथा च पारिवारिक्यः, सामाजिक्यः अन्यान्यशक्तयश्चवर्धेरन् येन राष्ट्रं अभ्युदययुक्तं स्यात् । राष्ट्रस्य प्रगतिः अभिवृद्धिश्च भवेत्।

“अस्मान् राष्ट्राय अभिवर्धय 17” अत्र अस्मान् इति पदं बहुत्वद्योतकं दृश्यते । अत्र वेदेन कस्यचित् एकस्य उन्नतिः एकस्य च शक्तिविकासः नैवापेक्षितः अपि तु राष्ट्रस्य संवर्धनाय राष्ट्रवासिनां प्रतिगसीनांत्यक्ते निष्पक्षतः सर्वेषां विकासः अपेक्षितः। एषःव्यक्तिगतविकासोऽपि राष्ट्रं प्रति समर्पणभावनयोपेतो भवतु, येन राष्ट्रस्य बहुमुखी विकासः स्यात् ।

वाजस्येमं प्रसवः 18 सुषुवेऽग्रेसोमं राजानमोषधीष्वप्सु । ता अस्मभ्यं मधुमती भवन्तु “वयं राष्ट्रे जागृयाम पुरोहिताः” वयं राष्ट्रवासिनः राष्ट्रं प्रति सदा जागुरूकाः, राष्ट्रस्य उत्थानाय नितरां प्रयतमानाः भवेम तदैव सुराज्यस्य स्वराज्यस्य च यथार्थप्रहरिणो भवितुं शक्नुमः। अनुपदम् वैदिकसाहित्ये उपदेशाः सन्निर्देशाः लभन्ते ।

वेदस्य स्पष्टः आदेशः यत् कस्यचित् अपि देशस्य वासिनःपराधीना न भवेयुः देशम् सदा स्वतन्त्रः भवेत् । वयं नित्यं प्रार्थयामहे “अदीनाः स्याम शरदः शतम् 19 ” अर्थात् शतवर्षाणि अदीनाः जीवेम । अपि च “बहुपच्ये यतेमहि स्वराज्ये ” अर्थात् यत् राष्ट्रं बहून् पालयति “बहूनां च सहयोगेन 20 यस्य रक्षा क्रियते तादृशाय स्वराज्याय वयं प्रयत्नशीलाः भवेम ।

कस्यापि राष्ट्रस्योन्नतिः तत्रस्थनिवासिनाम् उपरि आश्रिता भवति । वेदस्य पवित्राः भावाः जीवनं प्रकाशयन्ति अत एव वेदोद्धारकेण महर्षिदयानन्दस्वामिना वेदानाम् अध्ययनम् अध्यापनं श्रवणं श्रावणं सर्वेषां परमधर्मत्वेन सूचितम् ।

अथर्ववेदस्य द्वादशकाण्डस्यप्रारम्भिकसूक्तं पृथिवीसूक्तम् अथवाभूमिसूक्तमुच्यते तस्मिन्कस्यचित् अपि राष्ट्रस्य तस्मिन् समुत्थानायसप्तविधानि सोपानानि निर्दिष्टानि यानि नागरिकैःधारणीयानि ।

सत्यं बृहत्ऋतमुग्रं दीक्षा तपो ब्रह्म यज्ञः पृथिवीं धारयन्ति।
सा नो भूतस्य भव्यस्य पत्न्युरुं लोकं पृथिवी नः कृणोतु 21 ।।

सत्यं - अर्थात् सत्याचारः बृहद् - अभ्युदयः विकासः उन्नतिर्वा, ऋतम् - निश्चित नियमः, उग्रता- दुर्धर्षा शक्तिः दीक्षा - दक्षता अनुशासनं वा, तपः - कर्तव्यपरायणता कठोर परिश्रमः ब्रह्म - ज्ञानं, यज्ञः - पवित्राः क्रियाः ।

यस्य देशस्य नागरिकाः सत्यं प्रति निष्ठावन्तः भवन्ति, देशस्य सर्वतोमुखिनि विकासे संलग्नाः भवन्ति । नियमानुकूलं आचरन्ति अदम्यशक्त्या सम्पन्नाः, अनुशासन प्रियाः कार्यकुशलाश्च भवन्ति कठोरश्रमं च कुर्वन्तः स्वकर्तव्यपालनं कुर्वन्ति, सुशिक्षिताक्रियाशीलाश्च भवन्ति तदा अवश्यमेव ते समृद्धिशालिनो भूत्वा विश्वेऽस्मिन्लब्धप्रतिष्ठाः भवन्ति यतोहि राष्ट्रस्येमानिप्तादृशानि आधारभूतानि तत्त्वानि सन्तियानि अवधार्य राष्ट्रं सुरक्षितं कर्तुं शक्नुमः ।

राष्ट्रसम्बन्धिनि यजुर्वेदेऽपि बृहत् मन्त्रः उपलभ्यते तथाहि –

“सूर्यत्वचसस्थ राष्ट्रदा 22”

अस्य मन्त्रस्य भावः ऋषिणा एवं व्याख्यातः -

हे! स्त्रीपुरुषौ यः सूर्यवत् न्यायं विद्यां च प्रकाशयति सर्वान् आनन्दयति गोसदृशपशून् रक्षति शुभगुणैः शोभायमाना बलवन्तः सन्तः स्वतुल्यस्त्रीभिः विवहति संसारस्य च पोषणाय स्वाधीनाः भवन्ति ते एव अपरेभ्यः राज्यप्रदानाय स्वयं सेवनाय (च) समर्थाः योग्याः भवन्ति नैवान्ये ।।

इत्यनेन सर्वप्रथमम् उक्तं यत् सूर्यवत् तेजस्विनः नेतारः एव राष्ट्रस्य प्रकाशयितारः भवन्ति अद्य राष्ट्रं नेतृभिर्विहीनत्वम् उपैति । अतः राष्ट्रे तेजस्विनः नेतारः आवश्यकः, ये हि सूर्यवत् स्वन्यायेन समस्तं राष्ट्रं प्रकाशयेयुः। विद्यासत्यव्यहारः च राष्ट्रं प्रकाशयति ।

मन्त्रेद्वितीयेऽस्मिन् पदे मान्दास्थ

उक्तम् - यत् प्रजायाः अनुरञ्जनं राज्यस्य कर्तव्यं भवेत्-किन्तु सम्प्रति स्वराष्ट्रे प्रजा न्यायादिदृष्ट्या सुखिनी नास्ति तथा च ब्रजक्षितस्य ।

तृतीयः सन्देशः उक्तः यत् गवादिपशूनां हिंसया राष्ट्रम् अभिशप्तं भवति । ऋषिणः अनुसारं गवादिपशुविघातेन राजप्रजयोश्च विनाशः अवश्यमेव भवति । अत्रैव -चतुर्थः विषयः उक्तः मन्त्रेपुरुषास्त्रियश्च शक्तिशालिनो भवेयुः । यदा आहारः अनुकूलो न भवति तदा शक्तिशून्यता भवति । ब्रह्मचर्यं पौष्टिकाहारश्च द्वे एव साधने याभ्यां शक्तिसम्पन्नता आगच्छति । परम् अद्य अस्माकं देशे प्रजा ब्रह्मचर्यं पौष्टिकाहारः उभाभ्यामेव वञ्चिता दृश्यते ।

मन्त्रे जनभृतः विश्वभृतः शब्दौ प्रजायाः समृद्धिं प्रति सूचयतः, समृद्धिं सूचकौस्तः प्रजायाः भरणपोषणमेव प्रथमं कर्तव्यम् अस्ति । परम् अद्य अस्माकं राष्ट्रस्य कर्णधाराः नेतारः स्वार्थवशंगताः स्वस्य स्वपरिवारस्यैव भरणपोषणे लग्नाः सन्ति यस्य परिणामः प्रतिदिनं प्रवर्तमानाः घोरापचाराः दृश्यन्ते ।

अन्ते तु मन्त्रे उक्तं यत् विद्यायाः धर्मस्य च अभिवृद्धय एव राष्ट्रस्य सेवा कर्तुं शक्यते। यस्य राष्ट्रस्य स्त्री पुरुषाः विद्याधर्माभ्यां भ्रष्टाः भवन्ति सः देशः उन्नतदेशेषु कदापि न परिगण्यते न च परिगणयितुं सम्भवति ।

अन्येऽपि स्थलेषु

वेदे “अर्चन्ननुस्वराज्यम् ²³”, “राष्ट्राय मह्यं बध्यताम् ²⁴” वयं तुभ्यं बलिहृता स्याम ²⁵ इत्यादयः बहवः मन्त्राः ये राष्ट्र भक्तिं सूचयन्ति । राष्ट्रभक्तिः एव राष्ट्रस्य शक्तिः राष्ट्रस्य उन्नतिः राष्ट्रस्य सामर्थ्यं सफलता धैर्यं प्रगतिः विजयः आदर्शः चास्ति । सर्वेषां

राष्ट्रासिनाम् आनन्दस्य सन्तोषस्य, प्रसन्नतायाः आदरसत्कारस्य च हेतुः वर्तते । कर्तव्यबोधः एव राष्ट्रभक्तिः वर्तते । बाल्यकालात् एव मातृपितृभ्यां आचार्येण च उपदिश्यन्ते । वर्तन्ते खलु अनेकानि उदाहरणानि इतिहासे यत्र त्यागस्य तपस्यायाः धर्मस्य च शिक्षाम् मातरः स्वसन्तानम् उपदिशन्ति एव यथा माता जीजा बाई तपस्तेपे तदा राष्ट्रनायकः छत्रपति शिवाजी बभूव येन नाम्ना एव मुगलसेना कम्पते स्म । मातुः कुन्त्याः शिक्षयैव देशभक्ताः योद्धारः पाण्डवाः राष्ट्रस्य स्तम्भाः बभूवुः । राष्ट्रनायकस्य मर्यादापुरुषोत्तमस्य रामस्य -

अपि स्वर्णमयी लंका नेमे लक्ष्मण रोचते

जननी जन्मभूमिश्च स्वर्गादापि गरीयसि ²⁶।।

इदं वचनं देशभक्तेः अत्युन्नतमम् उदाहरणम् वर्ततेयत् हि सः स्वसंस्कृतितः परिवेशतः प्राप्तवान् ।

अद्य राष्ट्रे स्थितिः का अस्तिइति वयंसम्यक्तया जानीमः । अस्य कारणं वर्तते यत् अस्माकं शिक्षापद्धतिः । कस्यापि राष्ट्रस्य उन्नतिः तत्रत्यायाः संस्कृतेः शिक्षायाश्च उपरि आधारिता भवति । यदा पर्यन्तं वयं पुनः अस्माकंसंस्कृतं संस्कृतिश्च उभौ न अङ्गीकुर्मः तदा पर्यन्तं शान्तिः समृद्धिः भक्तिश्च खपुष्पायितमेव

छिन्ने मूले नैव शाख न पत्रम् ²⁷।।

संदर्भ सूची

1. केवलादी
2. यजु.26/2
3. अर्थव.12/1/12
4. यजु.9/22
5. ऋ.10/131/1
6. यजु.32/8
7. ऋ.10/191/4

8. अथर्व.3/30/6
9. यजु.18/9
10. सहभक्षा
11. यजु.36/18
12. अथर्व.19/15/5
13. अथर्व.19/15/6
14. अथर्व.3/30/3
15. यजु.34/1-5
16. यजु.1/1
17. यजु.36/24
18. यजु.9/23
19. यजु.36/24
20. स्वराज्ये
21. अथर्व.12/1/1
22. यजु.10/4
23. ऋ.म.1/80/1-15
24. बध्यतां
25. अथर्व.12/1/62
26. रामायण
27. चाणक्यणीति